

ರಾಜ್ಯದ ಹಳ್ಳಿಗಳಲ್ಲಿ ಕಂದಾಯ ಮಾಫಿ ಮಾಡಿರುವ ಬಗ್ಗೆ

೨೫೪ (೨೧೯) ಶ್ರೀ ಪಿ. ರಾಮದೇವ್ (ಮಲ್ಲೇಶ್ವರಂ).—ಮಾನ್ಯ ಕಂದಾಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ :—

- (ಅ) ರಾಜ್ಯದ ಎಷ್ಟು ಹಳ್ಳಿಗಳಲ್ಲಿ ಈ ವರ್ಷ ಕಂದಾಯ ಮಾಫಿ ಮಾಡಲಾಗಿದೆ?
- (ಆ) ಈ ಕಂದಾಯ ಮಾಫಿ ಯಾವ ಆಧಾರದ ಮೇಲೆ ನೀಡಲಾಗಿದೆ?
- (ಇ) ಈ ವರ್ಷ ಕಂದಾಯದಿಂದ ಬರಬೇಕಾದ ಮೊತ್ತವೆಷ್ಟು?
- (ಈ) ಕಂದಾಯದ ಮಾಫಿಯಿಂದ ಎಷ್ಟು ಹಣ ಸರ್ಕಾರಕ್ಕೆ ಸಿಕ್ಕಿ ಆಗಿದೆ ?

ಶ್ರೀ ವಿ.ಎಲ್. ಪಾಟೀಲ್ (ಮಾನ್ಯ ಕಂದಾಯ ಮಂತ್ರಿಗಳು).—

- (ಅ) ಈ ವರ್ಷ ರಾಜ್ಯದ ೪೨ ತಾಲ್ಲೂಕಿನ ೬೯೫೦ ಹಳ್ಳಿಗಳಲ್ಲಿ ಭೂಕಂದಾಯವನ್ನು ಮಾಫಿ ಮಾಡಲಾಗಿದೆ.
- (ಆ) ಬೆಳೆ ಕಟಾವು ಪ್ರಯೋಗಗಳ ಫಲಿತಾಂಶಗಳ ಮೇಲೆ ಬೆಳೆಗಳ ಇಳುವರಿ ಶೇ. ೨೫ಕ್ಕಿಂತ ಕಡಿಮೆಯಾದ ಗ್ರಾಮಗಳಲ್ಲಿ ಕರ್ನಾಟಕ ಲ್ಯಾಂಡ್ ರೆವಿನ್ಯೂ ರೂಲ್ಸ್‌ನ ೧೪೭(ಸಿ) ಯಂತೆ ಭೂಕಂದಾಯ ಪೂರ್ಣ ಮನ್ನಾ ಮಾಡಲ್ಪಡುತ್ತೆ.
- (ಇ) ಈ ಸಾಲಿಗೆ ಭೂಕಂದಾಯ ೪,೮೦,೮೭೦೦೦ ರೂ.ಗಳು ಸರ್ಕಾರಕ್ಕೆ ಬರಬೇಕಾಗಿದೆ.
- (ಈ) ಭೂಕಂದಾಯ ಮಾಫಿ ಮಾಡಿದ್ದರಿಂದ ಸರ್ಕಾರಕ್ಕೆ ೩೨,೮೯,೦೨೨-೦೫ ಲಕ್ಷ ರೂಪಾಯಿ ಗಳಷ್ಟು ಉತ್ಪನ್ನ ಕಡಿಮೆಯಾಗಿರುತ್ತೆ.

ವಿಜಾಪುರ ಜಿಲ್ಲೆಯಲ್ಲಿ ನೆರೆ ಹಾವಳಿಯಿಂದ ಉಂಟಾದ ಹಾನಿ ಮತ್ತು ಪರಿಹಾರದ ಬಗ್ಗೆ

೨೫೫ (೧೫೬) ಶ್ರೀ ಬಿ.ಬಿ. ಚಿಮ್ಮನಕಟ್ಟ (ಬಾದಾಮಿ).—ಮಾನ್ಯ ಕಂದಾಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ :—

ಅ) ವಿಜಾಪುರ ಜಿಲ್ಲೆಗೆ ಈ ವರ್ಷದ ಬರಗಾಲದ ಪರಿಹಾರಕ್ಕಾಗಿ ಈವರೆಗೆ ಮಂಜೂರಾದ ಹಣ ಎಷ್ಟು ?

ಆ) ಅದರಲ್ಲಿ ಯಾವ ಯಾವ ಇಲಾಖೆಯವರು ಯಾವ ಯಾವ ಕೆಲಸಗಳಿಗೆ ಎಷ್ಟು ಎಷ್ಟು ಹಣ ಖರ್ಚು ಮಾಡಿದ್ದಾರೆ ?

ಶ್ರೀ ವಿ.ಎಲ್. ಪಾಟೀಲ್ (ಕಂದಾಯ ಮಂತ್ರಿಗಳು).—

ಅ) ವಿಜಾಪುರ ಜಿಲ್ಲೆಗೆ ಈ ವರ್ಷದ ಬರಗಾಲದ ಪರಿಹಾರಕ್ಕಾಗಿ ಕಂದಾಯ ಇಲಾಖೆ, ಗ್ರಾಮೀಣ ಅಭಿವೃದ್ಧಿ ಮತ್ತು ಇತರೇ ಇಲಾಖೆಗಳಿಂದ ೨೭೬.೧೪ ಲಕ್ಷ ಬಿಡುಗಡೆ ಮಾಡಿದೆ.

ಆ) ಈ ಕೆಳಕಂಡ ಇಲಾಖೆಗಳು ತಮ್ಮ ಇಲಾಖೆಯ ಕೆಲಸಗಳಿಗೆ ದಿನಾಂಕ ೧-೧-೧೯೮೩ರಿಂದ ಈ ಕೆಳಕಂಡಂತೆ ಖರ್ಚು ಮಾಡಿದ್ದಾರೆ.

- ೧) ವಿಜಾಪುರ ಜಿಲ್ಲಾಧಿಕಾರಿಗಳಿಂದ ಆಭಾವ ಪರಿಹಾರ ಕಾಮಗಾರಿಗಳ ಕೆಲಸಕ್ಕೆ ೫೮.೦೫ ಲಕ್ಷ ರೂಪಾಯಿಗಳು.
- ೨) ಸಾರ್ವಜನಿಕ ಆರೋಗ್ಯ ಇಂಜನಿಯರಿಂಗ್ ಇಲಾಖೆಯು ಕುಡಿಯುವ ನೀರಿನ ಸೌಲಭ್ಯಕ್ಕಾಗಿ ೮೧.೬೪ ಲಕ್ಷ ರೂಪಾಯಿ.
- ೩) ಕರ್ನಾಟಕ ನಗರ ನೀರು ಸರಬರಾಜು ಒಳಚರಂಡಿ ಮಂಡಳಿಯು ಕುಡಿಯುವ ನೀರಿನ ಸೌಲಭ್ಯ ಕಲ್ಪಿಸುವ ಸಲುವಾಗಿ ೧೪.೬೦ ಲಕ್ಷ ರೂಪಾಯಿಗಳು.
- ೪) ಮಹಿಳಾ ಮತ್ತು ಮಕ್ಕಳ ಕಲ್ಯಾಣ ಇಲಾಖೆಯು ಆಭಾವ ಪ್ರದೇಶದ ಮಕ್ಕಳು ಮತ್ತು ಗರ್ಭಿಣಿಯರಿಗೆ ಪೌಷ್ಟಿಕ ಆಹಾರ ಒದಗಿಸುವ ಸಲುವಾಗಿ ೧.೦೬ ಲಕ್ಷ ರೂಪಾಯಿಗಳು.

- ೫) ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಇಲಾಖೆಯು ಅಭಾವಕ್ಕೊಳಗಾದ ಜನರಿಗೆ ಔಷಧಿಗಳನ್ನು ಒದಗಿಸುವ ಸಲುವಾಗಿ ರೂ.೧೦ ಲಕ್ಷ ರೂಪಾಯಿಗಳು.
- ೬) ಗ್ರಾಮೀಣ ಉದ್ಯೋಗ ಯೋಜನೆಯ ಮೂಲಕ ಗ್ರಾಮೀಣ ಜನತೆಗೆ ಉದ್ಯೋಗ ಕಲ್ಪಿಸುವ ಸಲುವಾಗಿ ರೂ.೫೬ ಲಕ್ಷ ರೂಪಾಯಿಗಳು. ಒಟ್ಟು ೨೫೫.೮೦ ಲಕ್ಷ ರೂಪಾಯಿಗಳನ್ನು ಖರ್ಚು ಮಾಡಲಾಗಿದೆ.

ರಾಜ್ಯದ ಸಹಕಾರಿ ಕಾಯಿದೆಗೆ ರಚಿಸಿದ ಶ್ರೀ ಕೆ.ಹೆಚ್. ಪಾಟೀಲ್ ಸಮಿತಿಯ ಶಿಫಾರಸು

೨೫೬ (೧೫೩) ಶ್ರೀ ಪಿ. ರಾಂದೇವ್ (ಮಲ್ಲೇಶ್ವರಂ).—ಮಾನ್ಯ ಸಹಕಾರ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ :—

ಅ) ರಾಜ್ಯದ ಸಹಕಾರಿ ಕಾಯಿದೆಗೆ ತಿದ್ದುಪಡಿ ಸೂಚಿಸಲು ರಚಿಸಿದ ಶ್ರೀ ಕೆ.ಹೆಚ್. ಪಾಟೀಲ್ ಸಮಿತಿಯ ಶಿಫಾರಸುಗಳ ಬಗ್ಗೆ ಸರ್ಕಾರದವರ ನಿಲುವೇನು ?

ಆ) ಈ ತಿದ್ದುಪಡಿಗಳನ್ನು ಕಾಯಿದೆಯಲ್ಲಿ ಅಳವಡಿಸಲು ಸರ್ಕಾರದವರು ಕೈಕೊಂಡ ಕ್ರಮಗಳೇನು ?

ಶ್ರೀ ಆರ್.ಎಲ್. ಜಾಲಪ್ಪ (ಮಾನ್ಯ ಸಹಕಾರ ಮಂತ್ರಿಗಳು).—

ಅ) ವರದಿಯನ್ನು ಸರ್ಕಾರವು ಪರಿಶೀಲಿಸುತ್ತಿದೆ. ಸರ್ಕಾರವು ಇದರ ಬಗ್ಗೆ ಒಂದು ಮಸೂದೆ ತರಲು ಆಲೋಚಿಸುತ್ತಿದೆ.

ಆ) ಸರ್ಕಾರವು ವರದಿಯ ಮುಖ್ಯ ಶಿಫಾರಸುಗಳನ್ನು ಕರ್ನಾಟಕ ಸಹಕಾರ ಸಂಘಗಳ ಕಾಯಿದೆ ೧೯೫೯ ರಲ್ಲಿ ಅಳವಡಿಸಲು ಪರಿಗಣಿಸುತ್ತಿದೆ.

ದಕ್ಷಿಣ ಕನ್ನಡ ಜಿಲ್ಲೆಯ ಬೆಳ್ತಂಗಡಿ ತಾಲ್ಲೂಕನ್ನು ಕ್ಷಾಮ ಪೀಡಿತ ಪ್ರದೇಶವೆಂದು ಘೋಷಿಸುವ ಬಗ್ಗೆ

೨೫೭ (೨೦೮) ವಸಂತಬಂಗೇರ (ಬೆಳ್ತಂಗಡಿ).—ಮಾನ್ಯ ಕಂದಾಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ :—

ಅ) ದಕ್ಷಿಣ ಕನ್ನಡ ಜಿಲ್ಲೆಯ ಬೆಳ್ತಂಗಡಿ ತಾಲ್ಲೂಕಿನಲ್ಲಿ ಕಳೆದ ಸುಗ್ಗಿ ಹಾಗೂ ಕೊಳಕೆ ಮತ್ತು ತೋಟದ ಬೆಳೆಗಳು ಮಳೆಯ ಅಭಾವದಿಂದ ಸಂಪೂರ್ಣ ಒಣಗಿ ಹೋಗಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ?

ಆ) ಬೆಳ್ತಂಗಡಿ ತಾಲ್ಲೂಕನ್ನು ಕ್ಷಾಮ ಪೀಡಿತ ಪ್ರದೇಶವೆಂದು ಸರ್ಕಾರವು ಘೋಷಿಸುವುದೇ ?

ಇ) ಕ್ಷಾಮ ಪೀಡಿತ ಪ್ರದೇಶಗಳಿಗೆ ನೀಡುವ ಎಲ್ಲಾ ಸವಲತ್ತುನ್ನು ಈ ತಾಲ್ಲೂಕಿಗೆ ಸರ್ಕಾರವು ನೀಡುವುದೇ ?

ಶ್ರೀ ವಿ.ಎಲ್. ಪಾಟೀಲ್ (ಕಂದಾಯ ಮಂತ್ರಿಗಳು).—

ಅ) ೧೯೮೩ನೇ ಸಾಲಿನ ಜೂನ್ ೧೩ರ ವರೆಗೆ ಕಡಿಮೆ ಮಳೆ ಆಗಿತ್ತು. ಜೂನ್ ೧೩ರ ನಂತರ ೩೧-೮-೮೩ರ ವರೆಗೆ ಬೆಳ್ತಂಗಡಿ ತಾಲ್ಲೂಕಿನಲ್ಲಿ ಉತ್ತಮ ಮಳೆ ಬಿದ್ದು ದರಿಂದ ಪರಿಸ್ಥಿತಿ ಸುಧಾರಿಸಿದೆ. ಬೆಳ್ತಂಗಡಿ ತಾಲ್ಲೂಕಿನಲ್ಲಿ ೩೧-೮-೮೩ರ ವರೆಗೆ ೪೦೬೭.೬ ಯಂ.ಯಂ. ಮಳೆಯಾಗಿದ್ದರೆ ಕಳೆದ ವರ್ಷ ಇದೇ ಅವಧಿಯಲ್ಲಿ ೩೭೫೦.೪ ಯಂ.ಯಂ. ಮಳೆಯಾಗಿರುತ್ತದೆ. ಬತ್ತದ ಬೆಳೆ ಒಣಗಿರುವುದಿಲ್ಲ. ಆದರೆ ಮೇ, ಜೂನ್ ತಿಂಗಳಲ್ಲಿ ಮಳೆ ಕಡಿಮೆಯಾದುದರಿಂದ ಅಡಿಕೆ ಮರಗಳು ಒಣಗಿದ ವರದಿಯಾಗಿದೆ. ಈ ಬಾಬಿನಲ್ಲಿ ನಷ್ಟ ಅಂದಾಜಿಸಲು ಸಮಾಕ್ಷಿ ನಡೆಸಲಾಗುತ್ತಿದೆ. ಸಮಾಕ್ಷಿ ವರದಿಯನ್ನು ನಿರೀಕ್ಷಿಸಲಾಗುತ್ತಿದೆ.

ಆ) ಈ ಜಿಲ್ಲೆಯಲ್ಲಿ ಅಭಾವ ಪರಿಸ್ಥಿತಿ ಇಲ್ಲವಾದುದರಿಂದ ಅಗತ್ಯವಿರುವುದಿಲ್ಲ.

ಇ) ಈ ಪ್ರಶ್ನೆ ಉದ್ಭವಿಸುವುದಿಲ್ಲ.